

స్థాపన చేయడానికి నిమిత్తమైపోయారు. చివర్లో వచ్చినా వేగంగా వెళ్ళటం ఇది కూడా విశేష బహుమతి. సేవ చేయడం ద్వారా ఎక్కువమందికి ఇదే స్పృతి ఉంటుంది - నిమిత్తంగా అయిన మేము ఏది చేస్తామో ఎలా నడుస్తామో అది చూసి ఇతరులు చేస్తారని. ఈరకంగా ధ్యాస రెండురెట్లు అయిపోతుంది. రెండురెట్లు ధ్యాసతో రెండురెట్లు సహాయం లభిస్తుంది. అర్థమైందా? డబల్ విడేజీయలకి డబల్ సహాయం లభిస్తుంది. ఇప్పుడు అన్నివైపుల భూమి మంచిగా అయిపోయింది. దున్నిన తర్వాత భూమి మంచిగా అవుతుంది కదా! అప్పుడు ఫలాలు కూడా మంచిగా మరియు సహజంగా వస్తాయి. మంచిది. ఆసియా యొక్క పెద్ద మైక్ యొక్క ధ్వని భారతదేశానికి త్వరగా వ్యాపిస్తుంది. అందువలన ఇలాంటి మైక్ ని తయారుచేయండి.

### ఆత్మికసేన - కల్పకల్పము విజయాలు..... 27-2-86

అవ్యక్త బాప్ దాదా ఆఫ్రికా గ్రూప్ తో మాట్లాడుతున్నారు :-

ఆత్మిక శక్తి సేన, పాండవసేన, ఆత్మిక సేన నదా విజయం యొక్క నిశ్చయం మరియు నషాలో ఉంటున్నారు కదా! ఇతర ఏ సేన అయినా యుద్ధం చేస్తుంటే విజయానికి గ్యారంటీ ఉండదు. విజయం నిశ్చితం అనే నిశ్చయం ఉండదు. కానీ ఆత్మిక సేన, శక్తి సేన అయిన మీరు - మేము కేవలం ఇప్పుడే విజయాలం కాదు, కల్పకల్పం విజయాల అనే నిశ్చయం యొక్క నషాలో ఉంటారు. కల్పపూర్వపు మీ విజయానికి స్పృతిచిహ్న కథలను భక్తిమార్గంలో వింటూ వచ్చారు. పాండవుల విజయం యొక్క కథను ఇప్పుడు కూడా వింటున్నారు మరియు మీ విజయం యొక్క చిత్రాలను ఇప్పుడు కూడా చూస్తున్నారు. భక్తిలో కేవలం అహింసకి బదులు హింసారూపంలో చూపించేశారు. ఆత్మిక సేనకి బదులు శారీరక సేనని చూపించారు. మీ విజయం యొక్క మహిమని ఇప్పుడు కూడా భక్తుల ద్వారా విని సంతోషిస్తున్నారు. ప్రభు ప్రీతిబుద్ధి విజయంతి - విపరీత బుద్ధి వినశ్యంతి అనే మహిమ కూడా ఉంది. కల్పపూర్వపు మీ మహిమ ఎంత ప్రసిద్ధమైనది! విజయం నిశ్చితం అయిపోయిన కారణంగా నిశ్చయబుద్ధి విజయాల ఆత్మలు. కనుకనే మాలని కూడా విజయాల మాల అని అంటారు. కనుక నిశ్చయం మరియు నషా రెండూ ఉన్నాయి కదా! ఒకవేళ ఎవరైనా అడిగితే నిశ్చయంతో చెప్తారు విజయం లభించే ఉందని. విజయం లభిస్తుందో లేదో తెలియదు అనే సంకల్పం స్వప్నంలో కూడా రాలేదు. విజయం లభించే ఉంది. గత కల్పం తెలుసు మరియు భవిష్యత్తు కూడా తెలుసు. త్రికాలదర్శియై ఆ నషాతోనే చెప్తున్నారు. అందరు పక్కా కదా! ఒకవేళ ఎవరైనా ఇంకోసారి ఆలోచించండి, చూడండి అని అంటే ఏమంటారు? అనేకసార్లు చూశాము, ఏదైనా కొత్త విషయం అయితే చూడాలి, ఆలోచించాలి కానీ ఇదయితే అనేకసార్లు జరిగింది, ఇప్పుడు తిరిగి జరుగుతుందని చెప్తారు కదా! ఇలాంటి నిశ్చయబుద్ధి జ్ఞాని యోగి ఆత్మలు కదా!

ఈరోజు ఆఫ్రికా గ్రూపు వారి అవకాశం. ఇప్పుడు అయితే అందరు మధువన నివాసీయులే, శాశ్వత చిరునామా అయితే మధువనం కదా! అది సేవాస్థానం, సేవాస్థానం మీ ఆఫీస్, మధువనం మీ ఇల్లు. సేవ కోసం ఆఫ్రికా, ఉత్తరప్రదేశ్ ... ఇలా నలువైపులకి వెళ్ళారు. ధర్మం మార్చుకున్నారు,

దేశం మార్చుకున్నారు కానీ సేవ కొరకే వెళ్ళారు. ఏ ఇల్లు స్మృతి వస్తుంది? మధువనమా లేక పరంధామమా? సేవాస్థానంలో సేవ చేస్తూ కూడా సదా మధువనం మరియు మురళి ఇవే స్మృతి ఉంటాయి కదా! ఆఫ్రికాకి కూడా సేవార్థమే వెళ్ళారు కదా? సేవ జ్ఞానగంగలుగా చేసింది. జ్ఞానగంగలలో జ్ఞానస్నానం చేసి ఈరోజుకి ఎంతమంది పావనంగా అయ్యారు. పిల్లలు అనేక స్థానాలలో సేవ చేయటం చూసి బాప్ దాదా అనుకుంటున్నారు - సేవ కోసం ఎలాంటి స్థానాలకి వెళ్ళి నిర్భయులై చాలా సలగ్గుతతో ఉన్నారు. ఆఫ్రికా ప్రజల వాతావరణం, వారి ఆహారవిహారాలు ఎలా ఉంటాయి, అయినప్పటికీ సేవ కారణంగా ఉన్నారు. సేవ ద్వారా బలం లభిస్తూ ఉంటుంది. ఎప్పుడూ భయపడటం లేదు కదా. అధికారిక ఆహ్వానం అనేది మొదట ఇక్కడి నుండే లభించింది. విదేశీ సేవ కోసం ఆహ్వానం లభించటం వలన ఇలాంటి దేశాల్లోకి వచ్చారు. ఆహ్వానాల ద్వారా సేవ అనేది ఇక్కడి నుండే ప్రారంభమైంది, ఇదే వునాది. సేవ యొక్క ఉత్సాహ ఉల్లాసాల ప్రత్యక్షఫలం ఇక్కడి పిల్లలే చూపించారు. ఆ నిమిత్తమైనవారు బలిహారం అవ్వటం ద్వారా దాగి ఉన్న ఎంతమంది రత్నాలు వెలువడ్డారు. ఇప్పుడైతే చాలా వృద్ధి అయిపోయింది. వారు దాగిపోయారు మరియు మీరు ప్రత్యక్షం అయిపోయారు. ఆహ్వానం కారణంగా మొదటి నెంబరు వచ్చింది. కనుక ఆఫ్రికా వారిని బాప్ దాదా అవకాశం తీసుకునేవారు అని అంటారు. ఆ స్థానంలో అవకాశాలు ఉంటాయి కానీ వాతావరణం అశుద్ధంగా ఉంటుంది. అశుద్ధ వాతావరణంలో వృద్ధి అవుతున్నారు. అందువలనే అవకాశం తీసుకునేవారు అని అంటున్నాను.

శక్తిసేన మరియు పాండవసేన ఇద్దరూ శక్తిశాలియే. ఎక్కువమంది భారతీయులు కానీ భారతదేశానికి దూరం అయిపోయారు అయినప్పటికీ కూడా మీ అధికారాన్ని వదలేరు కదా! అక్కడ కూడా బాబా యొక్క పరిచయం లభించింది. బాబా వారిగా అయిపోయారు. నౌరోబీలో అయితే శ్రమ ఏమీ లేదు. తప్పిపోయిన వారు సహజంగానే బాబా దగ్గరకి చేరుకున్నారు. గుజరాత్ వారికి విశేషమైన సంస్కారం ఇది. అందరు కలిసి గర్భా నృత్యం చేస్తారు. ఇది వారి విధానం. ఒంటరిగా చేయరు అందరు కలిసి చేస్తారు చిన్నవారైనా, లావుగా ఉన్నవారైనా అందరు కలిసి గర్భా నృత్యం తప్పక చేస్తారు. ఇది సంఘటనకి గుర్తు. సేవలో కూడా గుజరాత్ వారు సంఘటనగా ఉంటారు. ఒకరు వస్తే వదిమిందిని తీసుకువస్తారు. వారిలో ఈ సంఘటన విధానం బావుంది. అందువలన త్వరగా వృద్ధి జరుగుతుంది. సేవ యొక్క వృద్ధి మరియు విస్తారం కూడా అవుతుంది. ఇలాంటి స్థానాలలో శాంతిశక్తిని ఇవ్వాలి, భయానికి బదులు సంతోషం ఇవ్వాలి - ఇదే శ్రేష్ట సేవ. అటువంటి స్థానాలలో ఇది అవసరం. విశ్వకళ్యాణకారులు కనుక విశ్వంలో నలువైపుల సేవ పెరుగుతుంది మరియు నిమిత్తంగా అవ్వాలిందే. ఏ మూల అయినా మిగిలిపోతే నిందిస్తారు. మంచిది, ధైర్యం ఉన్న పిల్లలకి బాబా సహాయం చేస్తారు. సహాయోగులు కూడా అక్కడి నుండే వచ్చి సేవ చేస్తున్నారు. ఇది కూడా సహాయోగం అయ్యింది కదా! స్వయం మేల్కోవటం చాలా మంచిది. మేల్కోని మరలా మేల్కోల్పటానికి నిమిత్తమయ్యారు ఇది డబల్ లాభం కదా! చాలామంది సహాయోగులు అక్కడివారే. ఈ విశేషత చాలా బావుంది. విదేశీసేవలో అయితే ఎక్కువమంది అక్కడి నుండే వచ్చి అక్కడి సేవకే నిమిత్తమవుతారు. విదేశీయులు భారతదేశానికి సహాయోగులను ఇవ్వలేదు కానీ భారతదేశంవారు విదేశానికి ఇచ్చారు. భారతదేశం కూడా చాలా పెద్దది. వేర్వేరు జోన్స్ ఉన్నాయి. భారతదేశాన్నే స్వర్గంగా చేయాలి. విదేశాలైతే విహారస్థానాలుగా అయిపోతాయి.

అందరు ఎవరెడీ కదా! ఈరోజు ఎవరిని ఎక్కడికి పంపించినా కానీ ఎవరెడీ కదా! ధైర్యం పెట్టుకుంటే సహాయం కూడా లభిస్తుంది. తప్పుకుండా ఎవరెడీగా ఉండాలి. అలాంటి సమయం వచ్చినప్పుడు తప్పుకుండా ఆజ్ఞ ఇవ్వవలసే ఉంటుంది. బాబా ద్వారా ఆజ్ఞ లభించి తీరుతుంది. కానీ ఎప్పుడు ఆజ్ఞ ఇస్తారో ఆ తేదీ చెప్పరు. తేదీ చెప్పే అందరు మొదటి నెంబరులో పాస్ అయిపోతారు. ఆ తేదీకి అకస్మాత్తు అనే ఒకే ఒక ప్రశ్న వస్తుంది. ఎవరెడీయేనా? ఇక్కడే ఉండిపోండి అంటే ఇల్లుపిల్లలు జ్ఞాపకం వస్తారా? సుఖసాధనాలైతే అక్కడ ఉన్నాయి కానీ స్వర్గం అయితే ఇక్కడే తయారవ్వాలి. కనుక సదా ఎవరెడీగా ఉండాలి. ఇదే బ్రాహ్మణ జీవితం యొక్క విశేషత. మీ బుద్ధి లైన్ స్పష్టంగా ఉండాలి. సేవ కొరకు నిమిత్తమాత్రంగా బాబా స్థానం ఇచ్చారు. కనుక నిమిత్తంగా అయ్యి సేవలో ఉపస్థితులై ఉండాలి. ఆ తర్వాత బాబా ఆజ్ఞ లభిస్తే ఏదీ ఆలోచించుకునే అవసరం ఉండకూడదు. ఆజ్ఞ ప్రకారం మంచిగా సేవ చేస్తున్నారు. అందువలన అతీతులు మరియు బాబాకి ప్రియులు. ఆఫ్రికా వారు మంచిగా వృద్ధి చేశారు. వి.ఐ.పి. సేవ కూడా మంచిగా జరుగుతుంది. ప్రభుత్వంతో కూడా మంచి సంబంధం ఉంది. అన్ని రకాల వర్గాల ఆత్మలని ఏదో ఒక సమయంలో సంప్రదించుకోవడానికి తీసుకువస్తున్నారు. ఇది కూడా విశేషత. ఈరోజు సంప్రదించుకోవడానికి వచ్చిన వారు రేపు సంబంధంలోకి వస్తారు. వారిని మేల్కొల్పుతూ ఉండాలి. లేకపోతే కొద్దిగా కళ్ళు తెరిచి మరలా నిద్రపోతారు. కుంభకర్ణులు కదా! నిద్ర యొక్క నషా ఉంటే చాలు, తినటం త్రాగటం కూడా మర్చిపోతారు. ఇలాంటి వారే కుంభకర్ణులు. అలాగే అని అంటారు, తర్వాత వస్తాము, అది చేస్తాము, ఇది చేస్తాం అంటారు మరలా అడిగితే మర్చిపోయాము అంటారు. అందువలన మాటిమాటికీ మేల్కొల్పువలసి ఉంటుంది. గుజరాతీయులు బాబావారిగా అవ్వడంలో మరియు తనువు మనస్సు ధనాలు మరియు స్వయాన్ని సేవలో ఉపయోగించడంలో మంచి నెంబరు తీసుకున్నారు. సహజంగానే సహయోగి అయిపోతారు. ఇది కూడా భాగ్యం. గుజరాతీయుల సంఖ్య కూడా ఎక్కువ ఉంది. బాబావారిగా అయ్యే లాటరీ ఏమీ తక్కువైనది కాదు.

ప్రతీ చోట ఎవరోకరు బాబా యొక్క తప్పిపోయిన రత్నాలు ఉన్నారు. ఎక్కడ పాదం పెట్టినా ఎవరోకరు వస్తారు. నిశ్చింతగా నిర్భయంగా అయ్యి సేవలో సంలగ్నతతో ముందుకి వెళ్తున్నారు కనుక కోటానుకోట్ల సహాయం కూడా లభిస్తుంది. ఉన్నతమైనవారి నుండి పిలుపు కూడా ఇక్కడి నుండే ప్రారంభమైంది. వారికి సేవాఖాతా జమ అయ్యింది కదా! అలా జమ అయిన ఖాతా వారిని ఏదొక సమయంలో ఆకర్షించి తీసుకువస్తుంది. అందరు మొదటి నెంబర్ తీవ్రపురుషార్థులు అవకాశం తీసుకునేవారు కదా! సంబంధం నిలుపుకోవటంలో మొదటి నెంబరు, సేవలో ఉదాహరణగా అవ్వటంలో మొదటి నెంబరు, ఇక అన్నింటిలను మొదటి నెంబర్ అవ్వాలిందే. అందరి ధైర్యాన్ని చూసి బాప్ దాదా సంతోషిస్తున్నారు. అనేక ఆత్మలకి బాబా సహాయాన్ని ఇప్పించడానికి నిమిత్తమయ్యారు. మంచి పరివారంలోని పరివారం. పరివారాన్ని చూసి బాబా పుష్పగుచ్ఛం అంటారు. ఈ విశేషత కూడా మంచిది. వాస్తవానికి అయితే అన్నీ బ్రాహ్మణుల స్థానాలే. ఎవరైనా నారోబీ వెళ్ళినా, ఎక్కడికి వెళ్ళినా మా సెంటర్, బాబా సెంటర్ అని అంటారు. మా పరివారం అంటారు. ఎంత అదృష్టవంతులు అయిపోయారు. బాప్ దాదా ప్రతీ రత్నాన్ని చూసి సంతోషిస్తారు. ఏ స్థానానికి చెందిన వారైనా కానీ బాబాకి పిల్లలే. అందువలన ప్రతీ బ్రాహ్మణాత్మలు అతి ప్రియమైనవారు. విశేషమైనవారు. ఒకరికంటే ఒకరు ప్రియంగా అనిపిస్తారు. మంచిది.